

उत्तराखण्ड शासन
शहरी विकास अनुभाग-1
संख्या ८३१/IV(1)/2009-01(32)09
देहरादून : दिनांक 17 सितम्बर, 2009

अधिसूचना

श्री चन्द्रशेखर, सभासद, वार्ड नं० 5 टनकपुर, जिला चम्पावत ने अध्यक्ष/अधिसूचक अधिकारी, नगर पालिका परिषद, टनकपुर जिला-चम्पावत को संबोधित अपने पत्र दिनांक 22.5.2008 द्वारा सूचित किया है कि उन्हें एक हत्या के आरोप में उत्तराखण्ड उच्च न्यायालय, नैनीताल द्वारा दस वर्ष के कठोर कारावास की सजा दी गयी है। अध्यक्ष, नगर पालिका परिषद, टनकपुर, जिलाधिकारी, चम्पावत एवं आयुक्त, कुमायूँ मण्डल, नैनीताल द्वारा श्री चन्द्रशेखर को उच्च न्यायालय द्वारा दस वर्ष की सजा दिये जाने के फलस्वरूप सभासद के पद से हटाने तथा वार्ड नं० 5 में उपचुनाव कराये जाने की संस्तुति की गयी है।

2— उक्त तथ्य के दृष्टिगत उ०प्र० नगर पालिका अधिनियम 1916(यथा उत्तराखण्ड में प्रवृत्त)की धारा 13 घ की उपधारा (ट) सपठित लोक प्रतिनिधित्व अधिनियम 1951 की धारा 8 की उपधारा (3) के अनुसार उत्तराखण्ड उच्च न्यायालय, द्वारा श्री चन्द्रशेखर को दस वर्ष के कारावास से दण्डादिष्ट किये जाने वाले निर्णय की तिथि से श्री चन्द्रशेखर सभासद के पद पर बने रहने के लिए अनर्ह हो गये हैं।

3— अतः राज्यपाल, उ०प्र० नगर पालिका अधिनियम 1916 की धारा 13 घ की उपधारा(ट) सपठित लोक प्रतिनिधित्व अधिनियम 1951 की धारा 8 की उपधारा(3) द्वारा प्रदत्त शक्तियों का प्रयोग करते हुए श्री चन्द्रशेखर, सभासद, वार्ड नं० 5 टनकपुर, जिला चम्पावत को उत्तराखण्ड उच्च न्यायालय द्वारा दोषसिद्धि की तिथि से तथा उन्हें छोड़े जाने से छह वर्ष की अतिरिक्त कालावधि के लिए सभासद के पद पर बने रहने एवं निर्वाचित होने हेतु अनर्ह घोषित करते हुए उन्हें सभासद पद से हटाये जाने की सहर्ष स्वीकृति प्रदान करते हैं।

राज्यपाल के आदेश से,


(अनूप वधावन)
सचिव।

संख्या ९३१/IV(1)/2009 तद दिनांकित।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

- 1-निजी सचिव, महामहिम श्री राज्यपाल, उत्तराखण्ड।
- 2-निजी सचिव, मा० मुख्यमंत्री जी, उत्तराखण्ड।
- 3-निजी सचिव, मा० शहरी विकास मंत्री, उत्तराखण्ड।
- 4-स्टाफ आफिसर, मुख्य सचिव, उत्तराखण्ड शासन।
- 5-संयुक्त सचिव, राज्य निर्वाचन आयोग, उत्तराखण्ड को इस आशय से कि उक्त अधिसूचना मा० आयोग के संज्ञान में लाते हुए नगर पालिका परिषद, टनकपुर जिला-चम्पावत में वार्ड नं०-5 में सदस्य के पद पर उ० प्र० नगर पालिका अधिनियम 1916 (यथा उत्तराखण्ड में प्रवृत्त) की धारा 13 ज के अधीन उपचुनाव कराने के लिए नियमानुसार अग्रेत्तर कार्यवाही करने का कष्ट करें।
- 6-आयुक्त, कुमाँयू मण्डल, नैनीताल।
- 7-जिलाधिकारी, चम्पावत को एक अतिरिक्त प्रति सहित इस आशय से प्रेषित कि एक प्रति श्री चन्द्रशेखर को उपलब्ध कराने का कष्ट करें। साथ ही प्रमुख स्थानीय समाचार पत्रों के माध्यम से इसकी सूचना दे दें।
- 8-संयुक्त निदेशक, राजकीय लिथो प्रेस रुड़की जिला हरिद्वार को सरकारी गजट के आगामी अंक में प्रकाशन हेतु।
- 9-अध्यक्ष/अधिसासी अधिकारी, नगर पालिका परिषद, टनकपुर, चम्पावत।
- 10-श्री चन्द्रशेखर, टनकपुर, चम्पावत द्वारा जिलाधिकारी, चम्पावत।
- 11-गार्ड फाईल/एन०आई०सी०।

आज्ञा से,


(अनूप वघावन)
सचिव।